

२६ जुन जागतिक अंमली पदार्थ विरोधी दिन  
म्हणून साजरा करण्याबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन परिपत्रक क्र.: डीडीपी २०१७/प्र.क्र.१८३/सामासु  
मंत्रालय, विस्तार भवन, मुंबई - ४०० ०३२.  
दिनांक : १९ जुन, २०१७

**वाचा :-** शासन निर्णय सामाजिक न्याय व विशेष सहाय्य विभाग क्र. डीडीपी-२००९/  
प्र.क्र. १४९/सुधार-१ दि. १७/०८/२०११

**परिपत्रक**

भारताच्या राज्यघटनेतील अनुच्छेद ४७ मध्ये सार्वजनिक आरोग्य व जनतेच्या आरोग्य रक्षणासाठी (औषधीय प्रयोजनाव्यक्तिरिक्त) मादक पदार्थावरील बंदीचे मार्गदर्शक तत्व समाविष्ट करण्यात आले आहे. त्यानुसार राज्याचे व्यसनमुक्ती धोरण निश्चित करण्यात आले असून या विभागाच्या दिनांक १७ ऑगस्ट २०११ च्या शासन निर्णयान्वये महाराष्ट्र राज्याचे व्यसनमुक्ती धोरण जाहीर करण्यात आले आहे.

जागतिक स्तरावर २६ जुन हा जागतिक दिवस अंमली पदार्थ विरोधी दिन म्हणून साजरा केला जातो. संयुक्त राष्ट्राने सन १९८७ पासून हा विषय महत्वाचा मानला आहे. भारतात नार्कोटिक ड्रग्स अँड सायकोट्रॉपिक सबन्टन्स ॲक्ट १९८५ (एनडीपीएस) हा अंमली पदार्थ विरोधी कायदा आहे. या अंतर्गत अशा वस्तू किंवा औषधाचे उत्पादन, वितरण, सेवन, विक्री, वाहतूक, साठा, वापर, आयात-निर्यात यावर बंदी आहे. त्या अनुषंगाने मुख्य कार्यकारी अधिकारी, जिल्हाधिकारी व सामाजिक न्याय विभागाचे अधिकारी यांनी दि. २६ जुन या दिवशी राज्यातील शाळा व स्वयंसेवी संस्थामार्फत विविध कार्यक्रमाचे आयोजन करून अंमली पदार्थ विरोधात जनजागृती करावी. त्या अंतर्गत गावात/शाळामधून अंमली पदार्थ विरोधी फेरी काढणे, अंमली पदार्थावर बंदी या विषयी निबंध स्पर्धा आयोजित करणे, व्यसनमुक्ती हीच राष्ट्रभक्ती या विषयी वक्तृत्व स्पर्धा आयोजित करणे, अंमली पदार्थावर पथनाट्याचे आयोजन करणे, अंमली पदार्थाविरोधी जनजागृती करणे, अंमली पदार्थाच्या सवयी सोडविण्याकरिता या दिवशी निर्धार प्रतिज्ञा सार्वत्रिक घेण्यासाठी अशा व्यक्तीकरिता कार्यक्रम घेणे इत्यादि कार्यक्रम आयोजित करावेत. तसेच अंमली पदार्थाच्या विरोधी काम करणाऱ्या व्यक्ती, सामाजिक संस्था, सामाजिक संघटना यांना आर्थिक मदत मिळवून देण्यासाठी मदत करावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक सांकेतांक क्रमांक २०१७०६१९१३१६४७५२२२ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज्ञा. ल. सुळ )

सह सचिव, महाराष्ट्र शासन

प्रति,

१) मा. मंत्री (सामाजिक न्याय) यांचे खाजगी सचिव,

- २) मा. राज्यमंत्री (सामाजिक न्याय) यांचे खाजगी सचिव,
- ३) आयुक्त, समाजकल्याण, पुणे
- ४) सर्व विभागीय आयुक्त, मुंबई
- ५) पोलीस महासंचालक, महाराष्ट्र राज्य, मुंबई
- ६) सर्व जिल्हाधिकारी
- ७) सर्व प्रादेशिक उपायुक्त, समाज कल्याण विभाग,
- ८) सर्व मुख्य कार्यकारी अधिकारी, जिल्हा परिषद
- ९) सर्व जिल्हा समाज कल्याण अधिकारी / सहायक आयुक्त, समाजकल्याण
- १०) निवड नस्ती, का-सामासु.

\*\*\*\*\*